

समाचार वाणी

खबर जो करें असर !

नाशिक | Saturday, 19 September 2026

उदयपुर की ग्राम विकास चौपाल : 'लखपति दीदी' बनीं महिला सशक्तीकरण की मिसाल, कृषि नवाचार और युवा रोजगार पर विशेष जोर

राजेश चौधरी

Published on 03 Aug 2026



उदयपुर जिले की बीड़ा ग्राम पंचायत में आयोजित ग्राम विकास चौपाल में ग्रामीण विकास, महिला सशक्तीकरण, कृषि नवाचार और युवाओं के रोजगार जैसे महत्वपूर्ण विषयों पर विस्तार से चर्चा की गई। इस अवसर पर मातृशक्ति, किसानों, पशुपालकों, वरिष्ठ नागरिकों और युवाओं से संवाद कर उनके सुझाव एवं अपेक्षाओं को जाना गया।

‘लखपति दीदी’ योजना से बढ़ रही महिलाओं की आत्मनिर्भरता

कार्यक्रम में बताया गया कि राजीविका से जुड़ी स्वयं सहायता समूहों की महिलाएं और ‘लखपति दीदी’ योजना की लाभार्थी ग्रामीण अर्थव्यवस्था को मजबूती देने के साथ महिला सशक्तीकरण की नई मिसाल बन रही हैं। सरकार महिलाओं की सुरक्षा, सम्मान, स्वास्थ्य, शिक्षा और स्वरोजगार को बढ़ावा देने के लिए निरंतर कार्य कर रही है।

किसानों और युवाओं के विकास पर विशेष फोकस

चौपाल में कृषि क्षेत्र में नवाचार, सूक्ष्म सिंचाई तकनीकों और उन्नत पशुपालन को बढ़ावा देकर किसानों की आय बढ़ाने पर जोर दिया गया। साथ ही युवाओं के लिए बेहतर शिक्षा, कौशल विकास और रोजगार के नए अवसर उपलब्ध कराने को सरकार की प्राथमिकता बताया गया।

‘विकसित राजस्थान’ से ‘विकसित भारत’ का संकल्प

वक्ताओं ने कहा कि प्रधानमंत्री नरेन्द्र मोदी के मार्गदर्शन में गाँव, गरीब, किसान और युवाओं के समग्र विकास के माध्यम से ‘विकसित राजस्थान’ से ‘विकसित भारत’ के संकल्प को साकार किया जा रहा है। ग्रामीण विकास और जनभागीदारी को इस लक्ष्य की आधारशिला बताया गया।

मंत्री और जनप्रतिनिधि रहे मौजूद

कार्यक्रम में **जनजाति क्षेत्रीय विकास एवं गृह रक्षा मंत्री बाबूलाल खराड़ी**, राजस्व एवं उपनिवेशन मंत्री हेमन्त मीणा सहित अन्य जनप्रतिनिधि एवं बड़ी संख्या में ग्रामीणजन उपस्थित रहे । ग्राम विकास से जुड़े विभिन्न मुद्दों पर चर्चा के साथ स्थानीय विकास को गति देने के लिए सुझाव भी आमंत्रित किए गए ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.